


KIF JIPPREŻENTA T-TRINITÀ QADDISA GIUSEPPE CALÌ FIL-KWADRI TIEGĦU

KITBA TA'
MARIO FENECH

Mhux haġa faċli li tkun artist imfittex minn bosta biex taghmel numru kbir ta' kwadri, soqfa u hitan ta' Knejjes u Palazzi u dejjem tohroġ bi hsibijiet ġodda u tesprimi dak li tkun tixtieq b'mod differenti. Din il-haġa jidher li ma kinitx problema għall-Artist



Giuseppe Cali ghalix il-kwadri tieghu huma versatili, mimlija moviment u kuluri vivaċi li jaghtu sens ta' hajja fix-xena li jkun qiegħed jipprezenta.

Biex nagħti eżempju għażilt il-kwadru li Cali għamel għall-Bażilika ta' San Ġorg Martri tal-Belt Victoria Għawdex. Meta ġie kkommissjonat biex jagħmel dan il-kwadru, is-sugġett kellu jkun dak ta' San Ġużepp. Dan is-sugġett, jew ahjar Qaddis kien xi haġa li lil Cali kienet tqanqallu mmaginazzjoni liema bħalha. Dan narawh fil-kwadri li għandu f'għadd kbir ta' Knejjes f'Malta u Għawdex li fihom jidher San Ġużepp.

Biex ma jkunx ripetittiv, hawnhekk l-Artist għażel li jpingi lil San Ġużepp u lil Madonna bil-wieqfa fiċ-ċentru tal-Kwadru. Fil-parti ta' fuq tat-tila pprezenta lill-Missier Etern mdawwar bil-Puttini, u b'dija li tagħti hajja lill-Kwadru. Ftit 'l isfel naraw ix-xbiha ta' l-Ispirtu s-Santu, filwaqt li f'idejn San Ġużepp, l-Bambin Ġesù b'idejh miftuhin, qiegħed jistieden lilna kollha biex nersqu lejH.

Mela f'dan il-Kwadru għandna lill-Familja Mqaddsa flimkien mat-Trinità Qaddisa. Daqsxejn ta' Misteru biex tispjegah. Il-Missier Etern għażel lil Marija biex tkun Omm Ibnu, lil San Ġużepp biex ikun il-Missier Putattiv ta' Ġesù, u lill-Ispirtu s-Santu biex ikun Hu li jillumina lill-Ministri tal-Knisja Kattolika, meta dawn jiġu biex jipprattikaw is-Sagramenti Mqaddsa.



Dan mhux l-uniku kwadru li Cali pprezenta lit-Trinità Qaddisa fih. Fil-Knisja Arcipretali ta' San Ġorg Martri ta' Hal Qormi, fl-apside tal-Kor, huwa pinga lill-Qaddis fil-Glorja mdawwar bl-Angli. Fil-parti ta' fuq ta' din ix-xena fiċ-Ċentru naraw lill-Missier Etern b'idejh miftuhin qiegħed ibierek lil Ġesù u lil Marija, bilqiegħda fuq ix-xellug u l-lemin tiegħu. Fin-nofs huwa pinga lill-Ispirtu s-Santu fil-forma ta' Hamiema bajda mdawra b'dija li tinfirex fil-parti ċentrali tas-sugġett pprezentat fil-kwadru. Hemm xebh f'dawn il-Kwadri fil-mod li l-artist pprezenta lit-Trinità Qaddisa, iżda dan ma jfissirx li l-artist kien nieqes mill-ideat. Dan għaliex il-Kwadri jipprezentaw żewġ sugġetti totalment differenti.

Il-Kumbinazzjoni hija li dawn iż-żewġ xoghlijiet ta' Cali jinsabu t-tnejn f'Tempji Ġorgġani.

Hemm kwadri oħrajn li fihom Cali pinga lit-Trinità Qaddisa, f'kull okkażjoni li fiha pinga dan il-Misteru huwa wera l-hila artistika tiegħu, biex johroġ l-Qdusija, il-Kobor, is-Serenità u l-Awtorità tat-Trinità Qaddisa.

Minn Qalbi Nawgura l-Festa t-Tajba lill-Marsin Kollha.